



लंदन के वैज्ञानिकों ने एक नयी सफलता हासिल करते हुए मानवीय शरीर रचना के हिससे आंख के कोरनिया में नयी परत को खोज निकाला है और इसका नाम इसकी खोज करने वाले भारतीय शोधकर्ता के नाम पर रखने का फैसला किया है।

इंसान की आंख के अगले हिस्से को कोरनिया कहा जाता है।

ब्रिटेन में यूनिवर्सिटी आफ नॉटघिम के शोधकर्ताओं द्वारा की गयी इस खोज से चकित्सकों को कोरनिया ग्राफ्टिंग करवाने या कोरनिया प्रत्यारोपण करवाने वाले मरीजों को अधिक अच्छे परिणाम देने में मदद मिलेगी।

कोरनिया की नयी खोजी गयी इस परत का नाम “दुआ’ज लेयर” रखा गया है। प्रोफेसर हरमदिर दुआ ने इसकी खोज की है। इससे पहले वैज्ञानिकों को कोरनिया की इस परत के बारे में कोई जानकारी नहीं थी।

आंख के अगले हिस्से में कोरनिया का कस्पिट सुरक्षात्मक लैस होता है जिसके माध्यम से प्रकाश आंख में प्रवेश करता है।

पहले वैज्ञानिकों को मानना था कि कोरनिया की आगे से लेकर पीछे तक पांच परतें होती हैं जिनमें कोरनियल ऐपथेलियम, बोमैन्स लेयर, कोरनियल स्ट्रोमा, डिसिमेन्स मैम्ब्रेन तथा कोरनियल डोथेलियम कहा जाता है।

नयी खोजी गयी परत कोरनियल स्ट्रोमा और डिसिमेन्स के बीच स्थिति है।

हालांकि यह केवल 15 माइक्रोन्स मोटाई की है लेकिन यह बेहद मजबूत है। पूरे कोरनिया की मोटाई करीब 550 माइक्रोन्स या 0.5 मिमी होती है। प्रोफेसर दुआ ने कहा कि यह एक नयी खोज है जिसका मतलब है कि नेत्र विज्ञान से संबंधी पाठ्य पुस्तकों को फिर से लिखने की जरूरत होगी।

उन्होंने बताया, “कोरनिया के उत्तकों की गहराई में इस नयी और अनोखी परत की खोज के बाद, अब हम इसकी दबाव सहने की क्षमता का इस्तेमाल कर मरीजों की आंखों का आपरेशन अधिक सुरक्षित और आसान तरीके से करने की संभावनाओं का पता लगा सकते हैं।”

यह शोध रपिपोर्ट आपथैलमोलोजी जर्नल में प्रकाशित हुई है।

(भाषा)